

ರಮಝಾನ್ - ತಖ್ವಿ ಪಡೆಯಲು ಪರಿಶ್ರಮಿಸಿ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹಝ್ರತ್ ಮಿರ್ಜಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 15-03-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
 (ತಶಹ್ದುದ್, ತಆವ್ಹದ್, ಸೂರತುಲ್ ಫಾತಿಹ ಮತ್ತು ಸೂರಃ ಬಖರಃದ 184 ಹಾಗೂ 185ನೇ ವಚನಗಳನ್ನು ಪಠಿಸಿದ ನಂತರ ಹಝ್ರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಆಯ್ದುಹುಲ್ಲಾಹು ತಆಲಾ ಬಿನಸಾಹಿಲ್ ಅಝೀಝ್, ಅದರ ಅರ್ಥವನ್ನು ಹೀಗೆ ಹೇಳಿದರು:)

ಎಲೈ ವಿಶ್ವಾಸಿಗಳೇ, ನಿಮ್ಮ ಪೂರ್ವಜರಿಗೆ ವಿಧಿಸಲಾದಂತೆ ನಿಮಗೆ ಸಹ ವ್ರತಾನುಷ್ಠಾನವನ್ನು ವಿಧಿಸಲಾಗಿದೆ - ನೀವು (ನೈತಿಕ ಮತ್ತು ಆಧ್ಯಾತ್ಮಿಕ ನ್ಯೂನತೆಗಳಿಂದ ಸುರಕ್ಷಿತರಾಗುವಂತೆ) ದೋಷಬಾಧೆಯ ಬಗ್ಗೆ ಜಾಗರೂಕರಾಗಲಿಕ್ಕೋಸ್ಕರ.

(ಈ ಉಪವಾಸವನ್ನು) ಕೆಲವು ನಿರ್ದಿಷ್ಟ ದಿನಗಳಲ್ಲಿ ಅನುಷ್ಠಿಸಬೇಕಾಗಿದೆ. ಆದರೆ ನಿಮ್ಮಲ್ಲಿ ಯಾರಾದರೂ ರೋಗಿ ಅಥವಾ ಯಾತ್ರಿಕನಾಗಿದ್ದರೆ ಬೇರೆ ದಿನಗಳಲ್ಲಿ ಸಂಖ್ಯೆಯನ್ನು ಪೂರ್ಣಗೊಳಿಸಲಿ. ಉಪವಾಸ ಮಾಡಲು (ದೈಹಿಕ ನಿಶ್ಚಕ್ತಿಯಿದ್ದು ಆರ್ಥಿಕವಾಗಿ ಸಮರ್ಥರಿದ್ದರೆ) ಅವರು ಪ್ರಾಯಶ್ಚಿತ್ತವಾಗಿ ಒಬ್ಬ ನಿರ್ಗತಿಕನಿಗೆ ಆಹಾರವನ್ನು ನೀಡಬೇಕಾಗಿದೆ. ಇನ್ನು ಯಾರಾದರೂ ಪೂರ್ಣವಾದ ಅನುಸರಣೆಯನ್ನು ತೋರಿಸುತ್ತಾ ಏನಾದರೂ ಒಳಿತನ್ನು ಮಾಡುವುದಾದರೆ ಅದು ಆತನಿಗೆ ಉತ್ತಮ. ನೀವು ಗ್ರಹಿಸುವಿರಾದರೆ ವ್ರತಾನುಷ್ಠಾನ ನಿಮಗೆ ಗುಣಕರವಾಗಿದೆ. (2:184, 185).

(ಹುಝೂರ್ ಹೇಳಿದರು:) ರಮಝಾನಿನ ತಿಂಗಳು ಅಲ್ಲಾಹನ ಅನುಗ್ರಹದಿಂದ ಆರಂಭಗೊಂಡಿದೆ. ಇದು ಬಹಳ ಶ್ರೇಷ್ಠ ಮತ್ತು ಅನುಗ್ರಹಗಳ ಮಾಸವಾಗಿದೆ ಎಂದು ಹಝ್ರತ್ ಪೈಗಂಬರ್^(ಸ) ಹೇಳಿರುವರು. ಈ ತಿಂಗಳಲ್ಲಿ ಅಲ್ಲಾಹನು ತನ್ನ ದಾಸರಿಗೆ ತನ್ನ ಅನುಗ್ರಹಗಳನ್ನು ದಯಪಾಲಿಸಲು ಬಹಳ ಕೃಪಾಳು ಆಗುತ್ತಾನೆ. ಅಲ್ಲಾಹನು ಸಾಮಾನ್ಯ ದಿನಗಳಲ್ಲೂ ತನ್ನ ದಾಸರಿಗೆ ನಮ್ಮ ಊಹೆಗೂ ಮೀರಿ ದಯಪಾಲಿಸುತ್ತಾನೆ. ಈ ತಿಂಗಳಲ್ಲಿ ವಿಶೇಷವಾಗಿ ಅಲ್ಲಾಹನು ಶೈತಾನನನ್ನು ಬಂಧಿಸಿ ಅವನ ಹಿಡಿತದಿಂದ ರಕ್ಷಣೆ ಪಡೆಯುವ ಮಾರ್ಗವನ್ನು ಒದಗಿಸುತ್ತಾನೆ. ಅದರ ಉದಾಹರಣೆ ನೀಡಲು ನಮ್ಮ ಬಳಿ ಪದಗಳೇ ಇಲ್ಲ. ಕಳೆದ ದಿನಗಳಲ್ಲಿ ಆರಾಧನೆಗಳಲ್ಲಿ ನಾವು ತೋರಿಸಿರುವ ಆಲಸ್ಯದಿಂದ ಉಂಟಾದ ಕೊರತೆಗಳನ್ನು ಈಡೇರಿಸಲು ಅಲ್ಲಾಹನು ನಮಗೆ ಈ ತಿಂಗಳಲ್ಲಿ ಸಂದರ್ಭಗಳನ್ನು ನೀಡಿದ್ದಾನೆ.

ರಮಝಾನ್ ತಿಂಗಳಲ್ಲಿ ಮಸೀದಿಗಳಲ್ಲಿ ದರ್ಸಿನ ಏರ್ಪಾಡು ಇರುತ್ತದೆ. ಅದೇ ರೀತಿಯಲ್ಲಿ ಎಂ.ಟಿ.ಎ.ದಲ್ಲೂ ಅದರ ಏರ್ಪಾಡು

ಇದೆ. ಅದರಿಂದ ಪ್ರಯೋಜನ ಪಡೆಯಬೇಕು. ಅಲ್ಲಾಹನ ಸಾಮೀಪ್ಯದ ಮಾರ್ಗಗಳನ್ನು ಹುಡುಕಲು ಪ್ರಯತ್ನಿಸಬೇಕಾಗಿದೆ. ಅಲ್ಲಾಹನ ಅನುಗ್ರಹಗಳ ಮತ್ತು ಔದಾರ್ಯಗಳ ಸ್ಥಾಯಿಯಾದ ವಾರಸುದಾರರಾಗಿರಲಿಕ್ಕಾಗಿ ನಾವು ರಮಝಾನಿನ ವಾತಾವರಣದ ಪ್ರಭಾವವನ್ನು ತಮ್ಮ ಜೀವಿತದ ಸ್ಥಾಯಿಯಾದ ಭಾಗವನ್ನಾಗಿ ಮಾಡಬೇಕು. ರಸೂಲುಲ್ಲಾಹ್^(ಸ) ಹೀಗೆ ಹೇಳಿರುವರು: ಓರ್ವ ತಾಯಿಗೆ ತನ್ನ ಕಾಣೆಯಾದ ಮಗು ಲಭಿಸುವಾಗ ಉಂಟಾಗುವ ಮಿಶ್ರಿಗಿಂತಲೂ ಹೆಚ್ಚಿನ ಸಂತೋಷ ಅಲ್ಲಾಹನ ದಾಸ ಅಲ್ಲಾಹನ ಕಡೆಗೆ ಹೋಗುವಾಗ ಅಲ್ಲಾಹನಿಗೆ ಉಂಟಾಗುತ್ತದೆ. ಅಲ್ಲಾಹನು ತನ್ನ ದಾಸನಲ್ಲಿ ಸಂಪ್ರೀತನಾಗುವಾಗ ಅವನು ಅಪಾರವಾಗಿ ದಯಪಾಲಿಸುತ್ತಾನೆ. ಆದ್ದರಿಂದ ರಮಝಾನಿನ ಈ ವಾತಾವರಣದಿಂದ ಪ್ರಯೋಜನ ಪಡೆಯುವುದಾದರೆ ನಾವು ಸೌಭಾಗ್ಯಶಾಲಿಗಳಾಗುವೆವು.

ಸೂರಃ ಬಖರದ ಈ ವಚನಗಳಲ್ಲಿ ತಖ್ವಿ ಕೈಗೊಳ್ಳುತ್ತಾ ಅಲ್ಲಾಹನ ಆದೇಶಗಳನ್ನು ಪಾಲಿಸಲು ನಿರ್ದೇಶನ ನೀಡುವುದರ ಜೊತೆಗೆ ಕೆಲವು ಇತರ ಆಜ್ಞೆಗಳ ಪ್ರಸ್ತಾಪವನ್ನೂ ಮಾಡಿರುವನು. ಉಪವಾಸದ ಉದ್ದೇಶ ದೇವಭಕ್ತಿಯನ್ನು ಕೈಗೊಳ್ಳುವುದಾಗಿದೆ. ರಮಝಾನಿನಲ್ಲಿ ವಿಶೇಷವಾಗಿ ಶ್ರೀಮಂತರು ತಮ್ಮ ಸುತ್ತಮುತ್ತಲಿನ ಬಡವರ ಬಗ್ಗೆ ಕಾಳಜಿ ವಹಿಸಬೇಕು. ಔತಣದ ರೂಪದಲ್ಲಿ ನಡೆಯುತ್ತಿರುವ ದೊಡ್ಡ ದೊಡ್ಡ ಇಫ್ತಾರ್ ಕೂಟಗಳನ್ನು ನಾನು ತೀರಾ ಬೆಂಬಲಿಸುವುದಿಲ್ಲ. ಇವೆಲ್ಲವೂ ಈಗ ತೋರಿಕೆ ಮತ್ತು ನವೀನಾಚಾರದ ರೂಪವಾಗಿಬಿಟ್ಟಿವೆ. ರಮಝಾನಿನಲ್ಲಿ ಪವಿತ್ರ ಖುರ್ಆನ್ ಓದಲು, ಓದಿಸಲು, ಆಲಿಸಲು, ಇತರರನ್ನು ಆಲಿಸುವಂತೆ ಮಾಡಲು, ಆರಾಧನೆಗಳು ಮತ್ತು ದೇವಸ್ಮರಣೆ ಬಗ್ಗೆ ಗಮನಹರಿಸಬೇಕು. ಉಪವಾಸವು ಪಾಪಗಳಿಂದ ರಕ್ಷಣೆ ಪಡೆಯಲು ಒಂದು ಗುರಾಣಿಯಾಗಿದೆ. ಆದರೆ ಈ ರಕ್ಷಾಕವಚವನ್ನು ಉಪಯೋಗಿಸಲು ಕೂಡ ಗೊತ್ತಿರಬೇಕು. ಇಲ್ಲದಿದ್ದರೆ ಶೈತಾನ ಯಾವಾಗಲೂ ಮನುಷ್ಯನನ್ನು ದಾರಿತಪ್ಪಿಸಲು ಹೊಂಚು ಹಾಕುತ್ತಾ ಇರುತ್ತಾನೆ. ಆರಾಧನೆಗಳ ಮತ್ತು ದೇವಸ್ಮರಣೆಯ ಕೋಟಿ ನಮ್ಮನ್ನು ಶೈತಾನನ ಹಲ್ಲೆಗಳಿಂದ ರಕ್ಷಿಸುವುದು. ಶೈತಾನನನ್ನು ಬಹಳ ಕ್ಷುಲ್ಲಕವೆಂದು ಭಾವಿಸಬಾರದು. “ಅಲ್ಲಾಹನ ದಾಸರಲ್ಲಿ ಹೆಚ್ಚಿನವರು ನನ್ನ ಪ್ರೇರಣೆಗೆ ಒಳಪಟ್ಟು ನನ್ನನ್ನು ಹಿಂಬಾಲಿಸುವರು” ಎಂದು ಶೈತಾನನು ದೊಡ್ಡದಾಗಿ ಸವಾಲೊಡ್ಡಿ ಹೇಳಿದ್ದನು. ಆದ್ದರಿಂದ ನಾವು ರಮಝಾನಿನಲ್ಲಿ ಶೈತಾನನ ಈ ಪಂಥಾಹ್ವಾನದ ಎದುರಾಗಿ ಹೋರಾಡಬೇಕು. ಅನಂತರ ಆರಾಧನೆಗಳ ಮತ್ತು ಪವಿತ್ರ ಖುರ್ಆನಿನ ಆದೇಶಗಳ ಆಯುಧದಿಂದ ನಾವು ಶೈತಾನನ ವಿರುದ್ಧ ಸದಾ ಹೋರಾಡುತ್ತಿರಬೇಕು.

ಉಪವಾಸದ ನೈಜತೆಯನ್ನು ವಿವರಿಸುತ್ತಾ ಹಝ್ರತ್ ಮಸೀಹ್ ಮೌಊದ್^(ಅ) ಹೇಳುತ್ತಾರೆ: ಉಪವಾಸದ ನೈಜತೆ

ಬಗ್ಗೆಯೂ ಜನರಿಗೆ ಅರಿವಿಲ್ಲ. ಮನುಷ್ಯನು ಹಸಿವಿನಿಂದಲೂ ಬಾಯಾರಿಕೆಯಿಂದಲೂ ಇರುವುದು ಮಾತ್ರ ಉಪವಾಸವಲ್ಲ. ಅದರ ಒಂದು ಯಥಾರ್ಥತೆ ಮತ್ತು ಒಂದು ಪ್ರಭಾವ ಅನುಭವದಿಂದ ಗೊತ್ತಾಗುತ್ತದೆ. ವ್ಯಕ್ತಿಯು ಎಷ್ಟು ಕಡಿಮೆ ತಿನ್ನುತ್ತಾನೋ ಅಷ್ಟೇ ಆತ್ಮ ಪರಿಶುದ್ಧಿ ಮತ್ತು ದೇವದರ್ಶನದ ಸಾಮರ್ಥ್ಯಗಳು ಉಂಟಾಗುತ್ತದೆ ಎಂಬುದು ಮನುಷ್ಯನ ಸಹಜ ಪ್ರಕೃತವಾಗಿದೆ. ಒಂದು ವಿಧದ ಆಹಾರವನ್ನು ಕಡಿಮೆಗೊಳಿಸಿ ಮತ್ತೊಂದು ವಿಧದ ಆಹಾರವನ್ನು ವರ್ಧಿಸಲು ಅಲ್ಲಾಹನು ಉದ್ದೇಶಿಸುತ್ತಾನೆ. ಅಲ್ಲಾಹನ ಕಡೆಗೆ ಬಾಗುವಂತಾಗಲು ಮತ್ತು ಭೌತಿಕತೆಯಿಂದ ದೂರವಿರುವಂತಾಗಲು ಮನುಷ್ಯನು ಅಲ್ಲಾಹನ ಸ್ಮರಣೆಯಲ್ಲಿ ನಿರತನಾಗಿರಬೇಕು. ಆದ್ದರಿಂದ ರಮಝಾನಿನಲ್ಲಿ ಪವಿತ್ರ ಖುರ್ಆನ್ ಓದುವುದು ಮತ್ತು ಅದನ್ನು ಮನವರಿಕೆ ಮಾಡುವುದರ ಜೊತೆಗೆ ಆರಾಧನೆ ಮತ್ತು ದೇವಸ್ಮರಣೆ ಬಹಳ ಅಗತ್ಯ. ಹೃದಯವು ಅಲ್ಲಾಹನನ್ನು ಸ್ತುತಿಸುತ್ತಿರಬೇಕು ಮತ್ತು ಅವನ ಪರಿಶುದ್ಧಿಯನ್ನು ಕೊಂಡಾಡುತ್ತಿರಬೇಕು. ಇದಕ್ಕಾಗಿ ಹರ್ಝರತ್ ಮಸೀಹ್ ಮೌಊದ್^(ಅ) ತಿಳಿಸಿರುವ ಒಂದು ಇಲ್‌ಹಾಮೀ ದುಆ ಸಹ ಇದೆ. ಅದೇನೆಂದರೆ, **ಸುಬ್‌ಹಾನಲ್ಲಾಹಿ ವಬಿಹಮ್‌ದಿಹೀ ಸುಬ್‌ಹಾನಲ್ಲಾಹಿಲ್ ಅಝೀಮ್. ಅಲ್ಲಾಹುಮ್ಮ ಸಲ್ಲಿ ಅಲಾ ಮುಹಮ್ಮದಿನ್ ವ ಆಲಿ ಮುಹಮ್ಮದ್.** ಇದೊಂದು ಬಹಳ ಮುಖ್ಯ ದುಆ ಆಗಿದೆ. ಹರ್ಝರತ್ ಪೈಗಂಬರ್^(ಸ)ರ ಮೇಲೆ ದುರೂದ್ ಹೇಳುವುದು ದುಆ ಸ್ವೀಕಾರಕ್ಕಾಗಿ ಅವಶ್ಯ. ಇದು ಅಲ್ಲಾಹನ ಆಜ್ಞೆಯಾಗಿದೆ.

ಪವಿತ್ರ ಖುರ್ಆನಿನಲ್ಲಿ ಅಲ್ಲಾಹನು ಪದೇ ಪದೇ ತಖ್ವಾದ ಮಾರ್ಗಗಳಲ್ಲಿ ನಡೆಯಲು ಉಪದೇಶಿಸಿರುತ್ತಾನೆ. ಹರ್ಝರತ್ ಮಸೀಹ್ ಮೌಊದ್^(ಅ) ಸಹ ಬಹುತೇಕ ಪ್ರತಿಯೊಂದು ಸಭೆಗಳಲ್ಲಿ ಇದರ ಕಡೆಗೆ ಗಮನ ಸೆಳೆದಿದ್ದಾರೆ. **“ಪ್ರತಿಯೊಂದು ಒಳಿತಿನ ಬೇರು ತಖ್ವಾ ಆಗಿದೆ”** ಎಂದು ಅವರ ಒಂದು ಉರ್ದು ಕವಿತೆಯ ಸಾಲು ಇದೆ. ಇದರ ಮುಂದಿನ ಸಾಲಾಗಿ ಅಲ್ಲಾಹನ ದಿವ್ಯವಾಣಿ ಹೀಗೆ ಅವತೀರ್ಣವಾಯಿತು: **“ಈ ಬೇರು ಇದ್ದರೆ ಎಲ್ಲವೂ ಇವೆ.”** ಆದ್ದರಿಂದ ಅಲ್ಲಾಹನಿಗೆ ಇಷ್ಟ ತಖ್ವಾವೇ ಆಗಿದೆ ಹಾಗೂ ಅದು ಪ್ರತಿಯೊಂದು ಒಳಿತಿನ ಕಡೆಗೆ ಕೊಂಡು ಹೋಗುತ್ತದೆ. ತಖ್ವಾ ಲೌಕಿಕ ಕೊಳಕುಗಳಿಂದ ಮುಕ್ತಿ ನೀಡುತ್ತದೆ. ಆದ್ದರಿಂದ ತಖ್ವದ ಗಳಿಕೆ ಪ್ರತಿಯೊಬ್ಬ ಸತ್ಯವಿಶ್ವಾಸಿಯ ಪ್ರಮುಖ ಕರ್ತವ್ಯವಾಗಿದೆ.

ಪರಿಸಲಾದ ವಚನಗಳಲ್ಲಿ ಎರಡನೇ ವಚನದಲ್ಲಿ ವ್ರತಾನುಷ್ಠಾನದ ಕುರಿತು ಕೆಲವು ಆಜ್ಞೆಗಳ ಪ್ರಸ್ತಾಪವಿದೆ. ನಿರ್ದಿಷ್ಟ ದಿನಗಳಲ್ಲಿ ಮಾತ್ರ ಅಲ್ಲಾಹನು ಉಪವಾಸವನ್ನು ಕಡ್ಡಾಯಗೊಳಿಸಿದ್ದರೂ ಕೂಡ ನಮಗೆ ಸೌಕರ್ಯವನ್ನು ನೀಡಿದ್ದಾನೆ. ಆದ್ದರಿಂದ ರೋಗಿ ಮತ್ತು ಯಾತ್ರಿಕ ಸ್ವತಃ ತನ್ನ ಮೇಲೆ ಭಾರ ಹೊರಿಸಬಾರದು ಮತ್ತು ರೋಗಶಮನವಾದ ನಂತರ ಅಥವಾ ಯಾತ್ರೆ ಮುಗಿಸಿದ ನಂತರ ಉಪವಾಸವನ್ನು ಪೂರ್ತಿ ಮಾಡಬೇಕು ಎಂದು ಹೇಳಿದ್ದಾನೆ. ಈ ಕಡ್ಡಾಯ ಉಪವಾಸವನ್ನು ಖಂಡಿತವಾಗಿಯೂ ಪೂರ್ತಿ ಮಾಡಬೇಕು. ಆದರೆ ಅನಾವಶ್ಯಕವಾದ ಭಾರವನ್ನು ಸ್ವತಃ ಹೊರಿಸಬಾರದು. ಫಿದಾಯದ ಆಜ್ಞೆ ನೀಡಲಾಗಿದೆ. ಆದರೆ ಇದು ಪ್ರತಿಯೊಬ್ಬರಿಗೆ ಅಲ್ಲ. ಬದಲಾಗಿ ಇದು ಆರ್ಥಿಕವಾಗಿ ಸಮರ್ಥರಾಗಿ ಇರುವವರಿಗೆ ಇರುವ ಆದೇಶವಾಗಿದೆ. ಅದರಿಂದ

ದುಪ್ಪಟ್ಟು ಪ್ರತಿಫಲ ಲಭಿಸುತ್ತದೆ. ಇದು ಹೆಚ್ಚಿನ ಸತ್ಕರ್ಮವಾಗಿದೆ. ಅದೇ ರೀತಿಯಲ್ಲಿ ಮೊಲೆಯುಣಿಸುವ ತಾಯಂದಿರು ಅಥವಾ ಸ್ಥಾಯಿ ರೋಗಿಗಳೊಡನೆ ಸಾಮರ್ಥ್ಯಕ್ಕೆ ಅನುಸಾರವಾಗಿ ಫಿದಾಯ ನೀಡಲು ಆದೇಶಿಸಲಾಗಿದೆ. ಫಿದಾಯ ನೀಡುವುದು ಉಪವಾಸಕ್ಕೆ ಬದಲಿಯಾಗಿದೆ ಎಂದು ಅಲ್ಲಾಹನು ಹೇಳುತ್ತಾನೆ. ಫಿದಾಯದಿಂದ ಬಡವರ ನೆರವು ಆಗುತ್ತದೆ. ಇಲ್ಲೂ ಸೃಷ್ಟಿಗಳ ಹಕ್ಕುಗಳನ್ನು ಈಡೇರಿಸುವುದಕ್ಕೆ ಆರಾಧನೆಯ ಸ್ಥಾನವನ್ನು ನೀಡಲಾಗಿದೆ. ಇದಾಗಿದೆ ಇಸ್ಲಾಂ ಮುಂದಿರಿಸುವ ದೇವ. ಅವನು ಸಂಪೂರ್ಣ ಕಾರುಣ್ಯವಂತನಾಗಿದ್ದಾನೆ. ಹರ್ಝರತ್ ಮಸೀಹ್ ಮೌಊದ್^(ಅ) ಹೇಳುತ್ತಾರೆ: ಫಿದಾಯವನ್ನು ಏಕೆ ನಿಶ್ಚಯಿಸಿರಬಹುದು ಎಂಬ ಯೋಚನೆ ನನಗೊಮ್ಮೆ ಉಂಟಾಯಿತು. ಶಕ್ತಿ ಲಭಿಸಲಿಕ್ಕಾಗಿ ಆಗಿದೆ ಎಂದು ನನಗೆ ಆಗ ಗೊತ್ತಾಯಿತು. ಮನುಷ್ಯನಿಗೆ ವ್ರತಾನುಷ್ಠಾನ ಮಾಡಲು ಸೌಭಾಗ್ಯ ಲಭಿಸಲು ಇದನ್ನು ನಿಶ್ಚಯಿಸಲಾಗಿದೆ. ಅಲ್ಲಾಹನು ಸರ್ವ ಶಕ್ತಿಶಾಲಿಯಾಗಿದ್ದಾನೆ. ಅಸ್ತಮಾ ರೋಗಿಗೂ ಉಪವಾಸ ಅನುಷ್ಠಿಸುವ ಸೌಭಾಗ್ಯವನ್ನು ಅವನು ದಯಪಾಲಿಸಬಲ್ಲನು. ಒಟ್ಟಿನಲ್ಲಿ ಉಪವಾಸ ಇರಿಸಲು ಶಕ್ತಿ ಲಭಿಸಬೇಕು ಎಂಬುದೇ ಫಿದಾಯದ ಉದ್ದೇಶವಾಗಿದೆ. ಇದು ಅಲ್ಲಾಹನ ಕೃಪೆಯಿಂದ ಆಗುತ್ತದೆ.

ಹರ್ಝರತ್ ಮಸೀಹ್ ಮೌಊದ್^(ಅ) ಹೇಳುತ್ತಾರೆ: ನಿಜವೇನೆಂದರೆ, ಪವಿತ್ರ ಖುರ್ಆನ್ ನೀಡುವ ರಿಯಾಯತಿಗಳಿಂದ ಪ್ರಯೋಜನ ಪಡೆಯುವುದು ಕೂಡ ತಖ್ವಾ ಆಗಿದೆ. ಯಾತ್ರಿಕ ಮತ್ತು ರೋಗಿಗೆ ಬೇರೆ ದಿನಗಳಲ್ಲಿ ಉಪವಾಸ ಇರಿಸಲು ಅಲ್ಲಾಹನು ಅನುಮತಿ ಮತ್ತು ರಿಯಾಯತಿ ನೀಡಿದ್ದಾನೆ. ಈ ಆದೇಶವನ್ನು ಕೂಡ ಪಾಲಿಸಬೇಕು. ಯಾವನಾದರೂ ರೋಗಿಯಾದ ಮತ್ತು ಯಾತ್ರಿಕನಾದ ಸ್ಥಿತಿಯಲ್ಲಿ ಉಪವಾಸ ಇರಿಸಿದರೆ ಆತನು ಅಲ್ಲಾಹನ ಸ್ವಷ್ಟವಾದ ಆದೇಶದ ಉಲ್ಲಂಘನೆ ಮಾಡುತ್ತಾನೆ. ಮೋಕ್ಷವು ಅಲ್ಲಾಹನ ಅನುಗ್ರಹದಿಂದ ಲಭಿಸುತ್ತದೆ. ತಮ್ಮ ಸತ್ಕರ್ಮಗಳ ಬಲವನ್ನು ತೋರಿಸಿ ಮೋಕ್ಷವನ್ನು ಯಾರಿಗೂ ಗಳಿಸಲು ಸಾಧ್ಯವಲ್ಲ. ರೋಗಿ ಮತ್ತು ಯಾತ್ರಿಕ ಉಪವಾಸ ಇರಿಸಿದರೆ ಅಂಥವರು ಆದೇಶದ ಉಲ್ಲಂಘನೆ ಮಾಡಿದ್ದಾಗಿ ವಿಧಿಸಲಾಗುತ್ತದೆ. ಅಲ್ಲಾಹನ ಆದೇಶಗಳನ್ನು ಪಾಲಿಸುವುದೇ ತಖ್ವಾ ಆಗಿದೆ.

ಅಲ್ಲಾಹನ ಸಂಪ್ರೀತಿಯಲ್ಲಿ ಚಲಿಸುತ್ತಾ ಈ ರಮಝಾನನ್ನು ತಖ್ವಾದಿಂದ ಕಳೆಯಲು ಅಲ್ಲಾಹನು ನಮಗೆ ಸೌಭಾಗ್ಯ ನೀಡಲಿ. ನಮಗೆ ನಮ್ಮ ತಖ್ವಾದ ಮಟ್ಟವನ್ನು ಉನ್ನತಗೊಳಿಸಲು ಸೌಭಾಗ್ಯ ನೀಡಲಿ. ನಾವು ಸದಾ ಇಸ್ಲಾಮಿನ ಸುಂದರ ಅಧ್ಯಾಪನೆಗಳನ್ನು ಪಾಲಿಸುವವರಾಗಲಿ ಮತ್ತು ಈ ರಮಝಾನಿನಲ್ಲಿ ನಾವು ಅಲ್ಲಾಹನ ಧಾರಾಳ ಅನುಗ್ರಹಗಳನ್ನು ಗಳಿಸುವವರಾಗಲಿ. ಪ್ರತಿ ದಿನ ನಮಗಾಗಿ ಅನುಗ್ರಹಗಳನ್ನು ಮತ್ತು ಕಾರುಣ್ಯಗಳನ್ನು ತರಲಿ. ರಮಝಾನಿನಿಂದ ನಾವು ಯಥಾರ್ಥವಾಗಿ ಪ್ರಯೋಜನ ಪಡೆಯುವವರಾಗಲಿ. ಈ ರಮಝಾನ್ ನಮ್ಮನ್ನು ಅಲ್ಲಾಹನಿಗೆ ಅತ್ಯಂತ ಸಮೀಪಗೊಳಿಸಲಿ. ಸ್ವೀಕೃತಗೊಳ್ಳುವ ದುಆಗಳನ್ನು ಮಾಡಲು ನಮಗೆ ಸೌಭಾಗ್ಯ ಲಭಿಸಲಿ.

ತೋಕದ ಎಲ್ಲ ಅಹ್ಮದಿಯರು ಜಮಾಅತಿನ ಅಭಿವೃದ್ಧಿಗಳಿಗಾಗಿ ಮತ್ತು ಎಲ್ಲ ಕಷ್ಟತೆಗಳು ದೂರವಾಗಲಿಕ್ಕಾಗಿಯೂ ದುಆ ಮಾಡಿರಿ.

ಸರ್ಕಾರಗಳ ಮತ್ತು ಎಲ್ಲ ದುಷ್ಟರ ದ್ರೋಹಗಳಿಂದ ಅಲ್ಲಾಹನು ನಮ್ಮನ್ನು ರಕ್ಷಿಸಲಿ. ಅಲ್ಲಾಹನ ಮಾರ್ಗದಲ್ಲಿ ಜೈಲುವಾಸದಲ್ಲಿರುವವರ ಬಿಡುಗಡೆಗಾಗಿಯೂ ದುಆ ಮಾಡಿರಿ. ಅಲ್ಲಾಹನ ಹಸ್ತವನ್ನು ಹೇಗೆ ಹಿಡಿಯಬೇಕೆಂದರೆ, ನಾವು ಯಾವುದಾದರೂ ತಪ್ಪು ಮಾಡಿಕೊಂಡು ಆ ಹಸ್ತವನ್ನು ಬಿಟ್ಟುಹೋಗುವಂತೆ ಆಗದಿರಲು ದುಆ ಮಾಡಬೇಕು. ಅಲ್ಲಾಹನ ಅನುಗ್ರಹಗಳ ಮಳೆ ನಮ್ಮ ಮೇಲೆ ವರ್ಷಿಸುತ್ತಿರಲಿ. ಮುಸ್ಲಿಂ ಲೋಕಕ್ಕಾಗಿಯೂ ದುಆ ಮಾಡಿರಿ. ಅಲ್ಲಾಹನು ಅವರಿಗೆ ಬುದ್ಧಿ ಮತ್ತು ತಿಳುವಳಿಕೆ ನೀಡಲಿ. ಆಗಮಿಸಿರುವ ವಾಗ್ದತ್ತ ಮಸೀಹ್ ಮತ್ತು ಮಹದಿಯನ್ನು ಅವರು ನಂಬುವವರಾಗಲಿ. ಯುದ್ಧಗಳ ದುಷ್ಟರಿಣಾಮಗಳಿಂದ ರಕ್ಷಣೆ ಪಡೆಯಲು ಕೂಡ ದುಆ ಮಾಡಿರಿ. ಮುಸ್ಲಿಂ ರಾಷ್ಟ್ರಗಳಲ್ಲಿ ಅಧಿಕಾರಕ್ಕಾಗಿ ನಡೆಯುತ್ತಿರುವ ಯುದ್ಧಗಳ ಕಾರಣದಿಂದ ಮುಗ್ಧ ಜನಸಾಮಾನ್ಯರು ದೌರ್ಜನ್ಯದ ಬೀಸುಕಲ್ಲಲ್ಲಿ ಹಡಿಯಾಗುತ್ತಿದ್ದಾರೆ. ಅಲ್ಲಾಹನು ಅವರ ಮೇಲೂ ಕೃಪೆದೋರಿ ಆ

ದೌರ್ಜನ್ಯಗಾರರಿಂದ ಅವರನ್ನು ಮುಕ್ತಗೊಳಿಸಲಿ.

ಲೋಕದ ಪ್ರಚಲಿತ ಸ್ಥಿತಿಗತಿಗಳಿಗಾಗಿಯೂ ದುಆ ಮಾಡಿರಿ. ಅಲ್ಲಾಹನು ಯುದ್ಧ ಮತ್ತು ಅದರ ಅಪಾಯಕರ ಪರಿಣಾಮಗಳಿಂದ ರಕ್ಷಿಸಲಿ. ಯುದ್ಧ ನಡೆದರೆ ಅಹ್ಮದಿಯರ ಮೇಲೂ ಅದರ ಪ್ರಭಾವ ಉಂಟಾಗುವುದು ಎಂಬುದು ಸ್ಪಷ್ಟ. ಅಲ್ಲಾಹನು ಅವರನ್ನು ಅದರಿಂದ ರಕ್ಷಿಸಲಿ. ಅದರಿಂದ ರಕ್ಷಣೆ ಪಡೆಯಲಿಕ್ಕಾಗಿ ಪ್ರತಿಯೊಬ್ಬ ಅಹ್ಮದೀ ತನ್ನ ತಖ್ವಾದ ಮಟ್ಟವನ್ನು ಉನ್ನತಗೊಳಿಸಬೇಕಾಗುವುದು. ಇದನ್ನೇ ಹರ್ಝರತ್ ಮಸೀಹ್ ಮೌಲೂದ್(ಅ) ಹೇಳಿರುವರು. ಅದರ ಸೌಭಾಗ್ಯವನ್ನೂ ಅಲ್ಲಾಹನು ನಮಗೆ ದಯಪಾಲಿಸಲಿ. ಯು.ಕೆ.ಯಲ್ಲೂ ಮುಸ್ಲಿಮರ ಕಾರ್ಯಕ್ಷೇತ್ರವನ್ನು ಸಂಕುಚಿತಗೊಳಿಸಲು ಪ್ರಯತ್ನಿಸಲಾಗುತ್ತಿದೆ ಎಂದು ತೋರುತ್ತಿದೆ. ಅಲ್ಲಾಹನು ನಮ್ಮನ್ನೂ ಮತ್ತು ಇಲ್ಲಿಯ ಇತರ ಮುಸ್ಲಿಮರನ್ನೂ ಅದರ ದೋಷದಿಂದ ಸುರಕ್ಷಿತಗೊಳಿಸಲಿ - ಆಮೀನ್.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ ۚ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, UK. On 15-03-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon